

# ఒక్కో పోస్టుకు 793 మంది

- తెలంగాణ గ్రూప్-2కు భారీ స్పందన
- 8.18 లక్షల దరఖాస్తులు
- మలి విడతలో 2.56 లక్షలు
- మేఘాలయ తప్ప అని రాష్ట్రాల నుంచి దరఖాస్తులు
- అండమాన్ నుంచి ఏడుగురు

ఈనాడు - హైదరాబాద్

తెలంగాణ గ్రూప్-2 పరీక్షకు అభ్యర్థులు పోటెత్తారు. గతంలో ఉమ్మడి రాష్ట్రంలోనూ ఎప్పుడూ ఇంత పోటీని చూడలేదని టీఎస్పీఎస్సీ వర్గాలే వ్యాఖ్యానించడం విశేషం. సోమవారం ఆర్డరాత్రి చివరి గడువు ముగిసే సమయానికి 1,032 పోస్టులకుగాను 8.18 లక్షల దరఖాస్తులు వచ్చాయి. అంటే ఒక్కో పోస్టుకు సగటున 793 మంది పోటీ పడుతున్నట్లు లెక్క. కేవలం తెలుగు రాష్ట్రాల నుంచే కాకుండా ఒక్క మేఘాలయ తప్పిస్తే అన్ని రాష్ట్రాల నుంచి దరఖాస్తులు దాఖలయ్యాయి. అండమాన్ నికోబార్ దీవుల నుంచి కూడా

ఏడుగురు దరఖాస్తు చేసుకున్నారు. గ్రూప్-2లోని 1,032 పోస్టులకు టీఎస్పీఎస్సీ రెండు విడతలుగా ప్రకటన విడుదల చేసిన సంగతి తెలిసిందే. తొలుత 439 పోస్టులకుగాను 5.62 లక్షల దరఖాస్తులు రాగా తాజాగా ప్రభుత్వ అనుమతితో 593 పోస్టులకు విడుదల చేసిన ఆదనపు నోటిఫికేషన్ కు 2.56 లక్షల మంది స్పందించారు. ఉమ్మడి రాష్ట్రంలో గ్రూప్-2 నిర్వహించినప్పుడు కూడా 23 జిల్లాల నుంచి ఇంత భారీగా ఎన్నడూ దరఖాస్తులు రాలేదని, గతంలో గరిష్ఠంగా 6 లక్షల దాకా మాత్రమే వచ్చాయని టీఎస్పీఎస్సీ వర్గాలు చెబుతున్నాయి. సోమవారం ఆర్డరాత్రి సమయానికి 8,18,926 మంది దరఖాస్తు చేసుకోగా 7.91 లక్షల మంది రుసుములు ఇప్పటివరకూ టీఎస్పీఎస్సీకి చేరాయి. కంప్యూటర్ సర్వర్లలో సాంకేతిక సమస్యల కారణంగా మిగిలిన రుసుములు చేరడం ఆలస్యమవుతోంది. కేవలం ఆక్టోబర్ పద్దతిలో (మాఖికం కలిపి) నిర్వహిస్తున్న ఈ గ్రూప్-2 పరీక్ష నవంబరు 11, 13 తేదీల్లో జరుగుతుంది.

కరీంనగర్ జిల్లా నుంచి అత్యధికంగా. ∴ రాష్ట్రాల వారీగా చూస్తే తెలంగాణ నుంచే

అత్యధికంగా 8 లక్షల దరఖాస్తులు వచ్చాయి. సుమారు 11,500 దరఖాస్తులతో ఆంధ్రప్రదేశ్ రెండోస్థానంలో ఉంది. త్రిపుర, చండీగఢ్, నాగలాండ్ల నుంచి ఒక్కొక్కరు చొప్పున దరఖాస్తు చేశారు. ఉత్తరప్రదేశ్ నుంచి 266, బీహార్ నుంచి 220, మహారాష్ట్ర నుంచి 278 దరఖాస్తులు రావటం విశేషం. బెంగాల్ నుంచి కూడా 61 మంది దరఖాస్తు చేశారు. ఇక తెలంగాణలో జిల్లాల వారీగా చూస్తే.. కరీం

నగర్ 1.15 లక్షల దరఖాస్తులతో అగ్రస్థానంలో ఉంది. తర్వాతి స్థానాల్లో పరంగల్ (1.06 లక్షలు), నల్గొండ (1.04 లక్షలు) ఉన్నాయి. అత్యల్పంగా నిజామాబాద్ జిల్లా నుంచి 48 వేల దరఖాస్తులు వచ్చాయి. మహిళలు 3 లక్షలపైగా దరఖాస్తు చేసుకోగా పురుషులు 5 లక్షల దాకా పోటీ పడుతున్నారు. రిజర్వేషన్ల వారీగా బీసీ-బి నుంచి అత్యధికంగా 1.85 లక్షల దరఖాస్తులు వచ్చాయి. తర్వాతి స్థానాల్లో పరుసగా బీసీ-డి (1.60 లక్షలు), ఎస్సీ (1.58 లక్షలు), ఓసీ (1.11 లక్షలు), ఎస్టీ (72 వేలు), బీసీ-ఎ (63 వేలు), బీసీ-ఇ (33 వేలు), బీసీ-సి (5 వేలు) వర్గాలున్నాయి.

## జిల్లాలవారీగా దరఖాస్తులు

ఆదిలాబాద్	60,977
హైదరాబాద్	63,170
కరీంనగర్	1,15,315
ఖమ్మం	70,963
మహబూబ్ నగర్	81,998
మెదక్	56,042
నల్గొండ	1,04,869
నిజామాబాద్	48,015
రంగారెడ్డి	60,121
పరంగల్	1,06,930
తెలంగాణోత్తరం	23,628
<b>మొత్తం</b>	<b>7,91,968</b>